

EDITORJAL

IL-MILIED IT-TAJJEB

DIN il-kelma bħalissa tinsab issaltan fuq xofftejn kulhadd u hija kelma li toħroġ naturali mill-qalb ta' kull bniedem f'dawn iż-żmenijiet, tkun xi tkun il-pożizzjoni u jkunu xi jkunu ċ-ċirkostanzi li fihom ikun jinstab. Huma awguri sincieri u mhux biss "kelma ta' l-okkażjoni", bħal ma jkunu fil-fatt hafna awgurji f'okkażjonijiet oħra tal-hajja. Hu awgurju li jirrifletti l-moħħ u l-qalb ta' l-individwu li, f'dawn iż-żmenijiet, ikunu mfawra sax-xfar bil-ferħ u l-entuzjasmu.

U hawn huwa ta' min jistaqsi: għaliex dan il-ferħ kollu? Ferħ li mhux riservat għal razza jew nazzjon wiehed, imma ferħ li jhaddan il-bnedmin kollha tad-dinja, indipendentement minn kulur jew fidi, razza jew nisel, poplu kbir jew poplu żgħir. Il-ferħ tal-poplu Kristjan wiehed jista' jfissru malajr għax il-Milied huwa t-tifkira tat-twelid tas-Salvatur tiegħu, bniedem Alla li fih il-Kattoliku kollox jemen, kollox jittama.

L-istess wiehed malajr jifhem il-ferħ ta' popli li xi darba kellhom din iċ-ċiviltà Kristjana, avolja llum forsi tilfuha għal kollox: imma almenu xi darba kienu daqha u għalhekk xi haġa, żghira kemm hi żghira, dejjem tibqa' tintiret u tinħass.

Imma lanqas hawn ma tiegħaf il-firxa ta' din il-paċi tal-Milied. Anki bnedmin oħrajn, li qatt ma daqu u qatt ma kellhom ix-xorti jgawdu din iċ-ċiviltà nisranija, huma wkoll għandhom sehem minn dan il-ferħ. U r-raġuni hija wahda: Kristu l-Messija gie għal kulhadd, għal kull bniedem, u għalhekk jehtieg li kull individwu jgawdi l-wasla tiegħu anki jekk s'issa



għadu ma jafx bih, anki jekk għad ma kellux ix-xorti li jirċievi l-aħbar it-tajba. Forsi ma jkunx jaf jispjegah dak li jhoss go fih, imma jista' jgħid li jhoss il-paċi speċjali, il-paċi mhix tas-soltu, il-paċi tal-Milied!

U jekk kulhadd jifrah fil-Milied, x'għandna nġhidu ahna l-Kattoliċi Maltin, ahna li l-Kristjaneżimu huwa parti minn demmna, huwa parti minn hajjitna stess? Ahna nifirħu b'xulxin, veru, imma hemm bżonn li l-

Milied fina jħalli frott aktar reali u frott li kulant tista' tmissu b'idejk. Hekk nġhidu ahna, il-Milied huwa l-mument biex xi wħud li huma migġielda bejniethom, jergħu jsiru hbieb, biex xi familji li huma miksurin bejniethom jirrangaw qisu qatt ma kien xejn, biex forsi anki xi qraha li l-ghira jew il-gideb irnexxilhom inisslu bejniethom xi differenzi, forsi anki kbar, jergħu għal hdan xulxin, imnebbhin mill-kant ta' l-angli u mill-kewkba tal-Milied, jagħtu lil xulxin il-bewsa tal-paċi, paċi vera u fuq kollox paċi dejjema bejniethom.

Hekk il-Milied ta' din is-sena ma jkunx gie u mar u halla kollox kif kien qisu qatt ma ġara xejn. Imma jkun Milied li ferrahna u fawwirlna qalbna bis-sliem, sliem li jiddi iva fil-Milied imma li ma jmutx miegħu, anzi jibqa' jsaltan f'qalbna u madwarna ma' tulek ja sena. B'hekk is-sena l-gdida għalina tkun sena isbah, sena ferm aktar hienja, sena b'ferm aktar gid, u dan kollu għaliex tkun sena dominata kollha kemm hi, mill-bidu sat-tmiem, mill-Kewkba tal-Milied. Dan huwa l-awgurju li ahna nwasslu lill-qarrejja kollha.

DJARJU PARROKKJALI

IMGHODDI

OTTUBRU - NOVEMBRU

- 1 ta' Ottubru: Fil-Parroċċa, fis-Santwarju ta' Loreto u f'ta' Fatima beda r-Rużarju quddiem Gesù Sagramentat.
- 3 ta' Ottubru: Festa tal-Madonna tar-Rużarju fil-Knisja Parrokkjali filghaxija kien hemm il-Vespri, purċissjoni bl-istatwa tal-Madonna li fiha hađu sehem numru kbir ta' nies.
- 4 ta' Ottubru: 22 anniversarju minn meta sar l-ewwel meeting ġewwa l-Imsida mill-G.W.U. meta dina twaqqfet. Dan il-jum baqa' jissejjaħ Jum l-Imsida.
- 10 ta' Ottubru: Fl-Iskola Primarja tal-Gvern sar ir-raba' Song Contest organizzat miż-Ż.H.N. Paul Stone u Edward Darmanin kienu r-Rebbieħa.
- 13 ta' Ottubru: Il-pellegrinaġġ li kellu jsir aux Flambeaux għas-Santwarju ta' Fatima ġie mħassar minħabba l-maltemp.
- 19 ta' Ottubru: L-Imsida għat-tieni darba timtela bl-ilma tax-xita qawwija li għamlet matul dawn il-granet.
- 24 ta' Ottubru: Ġurnata Missjunarja. Fil-Knisja Parrokkjail saret siegħa adorazzjoni għall-missjoni. Fuq iz-zuntier sar is-soltu għarix li ġibed l-ammirazzjoni ta' ħafna. Il-ġabra għall-Missjoni din is-sena laħqet is-somma ta' £245. 9s. 10d.
- 30 ta' Ottubru: L-Eminenza Tiegħu l-Kardinal Josef Slipyj qaddes quddiesia letta bir-Rit Orjentali fil-Kappella ta' l-Isptar San Luqa.
- 30 ta' Ottubru: Il-poplu Misidjan mitlub jagħti merħba lill-Eminenza Tiegħu l-Kardinal Josef Frings fi triq-tu lejn il-Kollegġjata tar-Rabat.
- Filghaxija l-ghaqdiet tal-Parroċċa hađu sehem fil-korteo ta' Kristu Re.
- Hareġ is-seba' numru tal-gazzetta *L-Imsida*.
- 1 ta' Novembru: Pellegrinaġġ għaċ-ċimiterju organizzat mit-Terz'Ordni Franġiskan.
- 2 ta' Novembru: Jum l-Erwieħ kollha. Filghaxija saret Quddiesia Solenni De Requie għal ruħ il-qassisin mejtin tal-Parroċċa.
- 3 ta' Novembru: Fil-Parroċċa saret Quddiesia Solenni De Requie għal ruħ il-Misidjani mejtin. Filghaxija l-Isqof Kongoliz l-Eċċ. Tiegħu, Mons. Nzundu qaddes fil-Knisja Parrokkjali.
- 7 ta' Novembru: Pellegrinaġġ għaċ-ċimiteru mas-Sorijiet Orsolini.
- 9 ta' Novembru: Fl-Istitut Kattoliku, it-team ta' l-Imsida rebah lit-team ta' Birkirkara fil-Gara Kultura Religjuza.
- 28 ta' Novembru: Filgħodu fil-Knisja Parrokkjali sar it-tesserament taż-Ż.H.N. Xebbiet u Ġuvintur. Filghaxija saret il-Gara Katekistika organizzata mill-Azzjoni Kattolika tax-Xebbiet. Il-Prinċipessa għas-sena 1965-66 hija Miss Rita Dimech.

GEJJIENI

DICEMBRU - JANNAR - FRAR

- 26 ta' Diċembru: Harga Speċjali tal-gazzetta *L'Imsida*.
- 20 ta' Diċembru: Gheluuq tal-Kompetizzjoni tal-Bambini mnedija mill-Board tal-gazzetta *L-Imsida*.
- 24 ta' Diċembru: Filghaxija tal-Mużew jagħmlu s-solita purċissjoni bil-Bambin. Priedka hdejn il-Mużew ta' Msida Sea Front mit-tfajjel Joe Camilleri.
- Fil-11 ta' bil-lejl, fil-Knisja Parrokkjali, kant ta' Carols mill-Kor tal-Parroċċa, Quddiesia Kantata (Konċelebrazzjoni) u priedka mit-tfajjel Raymond Gera.
- Fis-Santwarju ta' Loreto, fil-11 p.m. Velja Liturgika Pastoral, li fiha jieħu sehem il-kor tal-Mużew, Quddiesia Kantata Solenni bil-priedka mit-tfajjel Paul Stone.
- Mil-lum sas-6 ta' Jannar, fis-Santwarju ta' Loreto u f'Nru. 13, Church Street, Msida, ikun hemm preseppi għall-wiri.
- 26 ta' Diċembru: Fil-Knisja Parrokkjali, fid-9 ta' filgħodu, ser issir l-ewwel Quddiesia Solenni tar-Rev. Dun Benjamin Gafa, B.A., Lic.D., li jinsab ġewwa l-Brazil jaħdem fost in-nies ta' hemmhekk.
- 30 ta' Diċembru: Fil-knejjes kollha tal-parroċċa jsiru funzjonijiet ta' għeluq is-sena.

- 1 ta' Jannar: Bidu tas-sena l-ġdida. Il-Board Editorjali jixtieq l-isbaħ xewqat lil kulhadd.
- 4, 5, 6 ta' Jannar. Fil-Parroċċa jsiru l-Kwaranturi Solenni.
- 2 ta' Frar: Festa tal-Kandlor.
- 15 ta' Frar: Fl-Istitut Kattoliku t-team ta' l-Imsida jiltaqa' mat-team ta' Had-Dingli, għall-ewwel round tal-Gara Kultura Religjuza.
- 18 sa 20 ta' Frar: Jiem tal-Karnival.
- 21 ta' Frar: Ras ir-Randan. Sawm u Astinenza.

STATISTIKA

OTTUBRU - NOVEMBRU

TWELID


Twieldu 11-il tifel u 12-il tifla.

IMWIET

Emm. Oliva (62 sena)	1.	10.	65
Alfred Cordina (70 sena)	12.	10.	65
Maria Th. Aquilina (63 sena)	19.	10.	65
Joseph Mifsud (siegħa)	24.	10.	65
Carmelo Barbara (72 sena)	19.	10.	65
Spiro Debono (58 sena)	29.	10.	65
Spiro Micallef (58 sena)	29.	10.	65
Joseph Calleja (75 sena)	31.	10.	65
Paola Cassar (59 sena)	10.	11.	65
Christopher Monaco (sentejn)	28.	11.	65

ZWIEĠJIET

Alfred Muscat - Catherine Calleja	3.	10.	65
Anthony Portelli - Mary Davies	9.	10.	65
Michael Zahra - M. Anne Xerri	10.	10.	65
Dominic Tabone - Rosina Agius	16.	10.	65
Francis Attard - M. Rosaria Aloisio	17.	10.	65
George Scicluna - Esther Bezzina	24.	10.	65
Paul Farrugia - Amelia Catania	30.	10.	65
John Pezzuto - Monica Galea	20.	11.	65
John Phillips - Maria Turner	20.	11.	65
Simon Fenech - M. Cozzo	20.	11.	65



Your prints in
natural true life colour

Developing and Printing

of

KODAK
COLOUR FILMS

5 DAY SERVICE 5






ARTCOLOR STUDIOS

60a, STRAIT STREET

VALLETTA

GĦALIKOM TĦAL



Bħal-lum sena, tfaġ, kont għidtilkom biex tagħmlu xi haga. Halli nara min minnkomm jiftakar x'kienet! Ara Twanny, kemm hu brikkun, sejjer iftix malajr fil-gazzetta! Iva hawn min jiftakar — ara ha nfakkarkom li din hija l-harga speċjali tal-Milied.

Iva, sewwa, kont għidtilkom biex ilkoll nagħtu rigal lil Ġesù. Jiena naf li hafna minnkomm semghu minni u poġġew il-proponiment tagħhom għas-sena l-ġdida fil-grotta tad-dar tagħkom. U kieku tafu, tfaġ, kemm il-Bambin ha pjaċir bikom! Issa ha naraw kemm minnkomm harġu ta' rġiel miegħu — nistaqsikom: Int li qiegħed taqra, għadek tiftakar il-proponiment li kont għażilt u, iktar importanti, irnexxielek iżzommu matul din is-sena kollha li issa waslet biex tispiċċa?

Qed nara li hemm min qed ixengel rasu: jġigifieri f'qalbu qed għid: "Ma għamilna xejn, hej!" U hemm oħrajn li, bid-daħka fuq fommhom, qed jiehdu pjaċir għax jaraw li rnexxielhom tassew iżzommu il-proponiment tagħhom. Lil dawn ta' l-aħħar ngħidilhom prosit, bravi tassew u nkomplu hekk. Lill-oħrajn ngħidilhom: taqtgħux qalbkom u erġgħu ippruvaw. Biss b'din id-differenza.

Dawk li żammew il-proponiment tagħhom tas-sena l-oħra, issa jistgħu jagħzlu proponiment ġdid u jzommuh għas-sena li ġejja. Dawk li ma rnexxielhomx, jagħmlu bil-maqlub: ma jagħzlux proponiment ġdid imma jieħdu l-istess wieħed u jagħmlu hilitom kollha biex din id-darba jzommuh. U dawn ta' l-aħħar imisshom jagħmlu mħatra magħhom infushom li din id-darba żgur ser jirnexxilhom għax jekk le, iwaħħlu lilhom infushom xi penitenza żgħira, per eżempju, li ma jieklux helu għal xahar! B'hekk jirbhu lilhom infushom wahedhom u mingħajr il-għajjnuna ta' hadd u b'hekk jikbru u jsiru verament irġiel.

Jekk ilkoll tagħmlu hekk, il-Bambin din is-sena jifrah iktar mis-sena l-oħra bir-rigal tagħkom it-tfal Misiġjani u jagħtikom Milied isbaħ. Imbagħad, jekk Alla jrid, sena oħra fil-Milied nerggħu niltaqgħu u naraw kif inkunu morna u jiena żgur li dak in-nhar ilkoll insibu li nkunu morna tajjeb, anzi tajjeb hafna.

Il-Bambin iberikkom.

DUN ĠUZEPP.

ĊAJT

Wieħed ġuvni ltaqa' ma' tfajla l-ewwel darba.

Tfajla: Int veru li bghatt għaliha biex tiżzewwiġni?

Ġuvni: U għandi mitt sena!

Xebba: Mela reġa' hdieli għax jien ma rridx xjuħ.

* * *

Pina: Zeż, taf li Emilja, il-mara tal-mastrudaxxa, qed tagħmel il-lipstick? Baqagħlha żmien!

Zeza: U żewġha taf x'qed

jagħmel?

Pina: Le.

Zeza: Qiegħed jaħdimlek salib.

* * *

Lonza: Karmena, din min hi li għaddejja, kemm tridha?

Karmena: Eh, dik għandha b'hiex: żewġha profesjonist. Dawk l-ismijiet li jispiċċaw bl-ist huma kollha rjus kbar.

Lonza: Mela għalhekk żewġi għandu ras daqshieħ, għax jismu Patist!

L-ISTORJA TAL-LUM

IL-MILIED IT-TAJJEB

Il-borra li kienet niżlet f'tit qabel, kienet ksiet l-art, li giet qisha mhadda tarrix. Għalkemm kienet il-kesha, fit-toroq kont tilmah nies jiggerrew b'wiċċ hieni u b'passi h'ief, kollha jselmu 'l xulxin bis-sbieħ kelmiet: "Il-Milied it-tajjeb".

Imma tghid kien "Il-Milied it-tajjeb" għal kulhadd?

Ftit 'il bogħod minn dak ir-raħal, f'nofs xagħri abjad, kien għaddej raġel, ikaxkar saqajh, b'sorra kbira wara dahru. Għalkemm kien jidher għajjen, fuq wiċċu kellu tbissima ta' hena.

"Mhux ser jirnexxili nasal fil-hin", qal bejnu u bejn ruħu. Għad fadalli hafna bogħod u nhossni għajjen mejjet".

Fejn kien sejjer dak ir-raġel? Kien sejjer għand missieru li kien ilu marid għal żmien twil u xtaq jara hafna, forsi għall-aħħar darba. Ried jaqta' f'jum il-Milied biex jagħtih ferha 'l missieru xwejjah.

"O Ġesù Bambin aġħtini l-forza biex nasal fil-hin".

Kien għadu kif spiċċa l-kelma meta warajh sema' hoss ta' roti. Kienet karroz-zella misjuqa minn żagħżuħ.

"Tghid dak il-ġuvnott jaqtagħni sar-raħal? U jekk jirrifjuta?"

Qaddisu kien iġħid: "Biex tieħu dak li trid idħol helu, helu".

Hareġ f'nofs it-trejqa u għamillu sinjal biex jieqaf. Iz-żagħżuħ waqaf u staqsih x'kellu b'zonn.

"Habib", qallu r-raġel, tagħmilli pjaċir u twassalli l-coat li għandi sar-raħal?"

"Bil-qalb kollha", wiegħbu ż-żagħżuħ; "imma int kif ser tieħu l-coat lura?"

"Haga hafifa", tbiissem ir-raġel, "billi jien nibqa' fil-coat".

Il-ġuvnott tbiissem u newwel idu lir-raġel biex jirkeb.

Mhux talli Ġesù Bambin tah il-forza, imma talli baġħtlu karroz-zella.

IZ-ZIJU EDDIE.

INVICTA WORKS
MANUFACTURERS OF
MODERN TUBULAR FURNITURE
INVICTA for your household and office needs
Be Proud — Have Modern Furniture
Be Wise — Have INVICTA FURNITURE
FLATS - HOSPITALS - SCHOOLS
 are modern only when
INVICTA FURNITURE IS USED

FREE!! Literatures and Brochures
 on request.

Factories and Head Office:
 Quarries Square, MSIDA 26651
Showrooms:
 The Strand, SLIEMA 33827
 Pietà Wharf, PIETA'.

Visits Solicited Without Obligations
Buy the Best! Buy INVICTA FURNITURE
THE FURNITURE OF A LIFETIME

SUĊĊESS MISIDJAN

Żewġ personalitajiet popolari fl-Imsida huma l-Mro. Carmelo Zammit u l-Kav. Albert Cassola, li għadhom friski mir-rebħa mistħoqqa tagħhom fil-Malta Song Festival, li huwa s-"San Remo" ta Malta. Magħhom ferhet l-Imsida bi hġarha, l-ewwelnett għax is-song "Più non vorrei", kantata stupendement mill-Best Singer Tessie Micallef u fil-verżjoni Maltija mill-veteran tal-Festival Frans Fenech laqtet il-gosti tal-pubbliku; u iktar u iktar minħabba r-relazzjoni ta' dawn iż-żewġ persunaġġi ma' pajjiżna: il-Kav. Cassola joqgħod l-Imsida u Mro. Zammit huwa l-organista tal-Knisja Parrokkjali kif ukoll is-Surmast tal-Kor Parrokkjali. Tessie Micallef waslet għat-trijonf tagħha f'inqas minn sena mindu Mro. C. Zammit, inkuraġġit minn Cassola, harreg lil din il-kantanta hekk brava u żagħżuġha.

Il-binomju Zammit - Cassola, li dis-sena rebaħ l-ewwel premju assolut f'dan il-Festival, huwa magħruf biżżejjed għal suċċessi kbar oħra. Biżżejjed insemmu meta hađu t-tielet premju fl-istess festival bi *Il-qamar tal-maħbubin* (*Sull'astro del'amor*, bit-Taljan), u meta ġew l-ewwel bil-*Filmkien* (*Sempre così*) fir-Rockyvale, li l-istess Tessie Micallef interpretat ukoll go Agrigento fil-Gran Premio



della Canzone Mediterranea u li r-ritornell tagħha nstama' mir-Radjo Taljana.

Insemmu wkoll is-song *Sconosciuta* li tant kellha suċċess fil-Cantagirotas-"Siciliacanta" u qalghet it-tifhir ta' l-Istampa Taljana. Ma' dawn nistgħu nżidu *Sappi sappi che ti amo* (*Hobbni hobbni qalb ta' qalbi*) li biha T. Micallef hadet l-ewwel fil-kategorija B tal-Canzoni d'Oggi u li tkantat ukoll l-Italja minn Mimi Bertè li dejjem qalghet l-applawsi tal-pubbliku Taljan. Suċċessi oħra ta' Zammit - Cassola huma: *Torna da me*; *Katarin*; *L-Emigrant*; *Tarantella dello studente*; *Inhobbok*, u fuq kollox *Baby Giogio*, fil-versjonijiet Taljana u Maltija, u *Solo tu muchacha* li għamlet suċċess kbir iehor fil-V Festival del Sud, go Brindisi, bl-interpretazzjoni ta' Mina Mati u Maria Luisa.

Għal tliet darbiet wara xulxin Zammit u Cassola hennew eluf kbar ta' nies fil-famuż Festival della Stel-

la d'Oro ta' Katanja. L-ewwel b'*Il piccolo trombettiere* (*The Little Buglers*) li biha ha t-tieni Vincent Cu-



tajar (song li saret diska fl-Italja), imbagħad b'*Il somarello* li Arnold Cassola wasalha fl-ewwel post fl-ewwel serata tal-Festival. Issajf li għadda, kantati minn Arnold Cassola, *Babuccio sagrestano* u *Il campione* kellhom trijonf meta b'ta l-ewwel Arnold gie t-tieni bhala kantant u bl-oħra id-debutta fuq ir-RAI meta din is-song ingħazlet halli tiġi trasmessa mir-Radjo Taljana. It-*Trombettiere*, interpretata dejjem minn Arnold, hadet l-ewwel għall-mużika u għall-versi fil-Konkors "Piccolissima".

Tant bit-Taljan kemm bil-versjoni Maltija, *Il-hmara* (*Il somarello*) tqanqal l-entuzjażmu tal-pubbliku l-istess bhat-*Trombettiere* u *Il campione* li dalwaqt tidda titkanta bil-Malti wkoll taht l-isem *Il-ballun*. *Il somarello* kellha suċċess kbir iehor meta Raymon Debono kantaha go Napli u Ancona u dan gie milqugħ bil-bis. Barra dawn is-songs għat-tfal insemmu *Il paradiso dei piccoli* (*Children's Paradise*) u *Micio Babalù* li, kantata wkoll, bhall-*Paradiso*, minn Arnold, hadet l-ewwel premju fil-Konkors tar-Radio City għall-għażla tas-song li riedu jibagħtu għall-European Song Festival tat-Tfal li jsir bil-Eurovision.

Mhux ta' b'xejn qed nis-

PROFIL

IL-KAVALIER JOSEPH BORG

Minn OVIDJU

Bi pjaċir inħabbru li l-Ispizjar Joseph Borg li joqgħad hawn l-Imsida, kien wiehed minn dawk li dan l-aħħar l-illustri Ordni Sovran u Militari ta' San Gwann għogbu jgħollih għad-dinjità ta' Kavalier Magisterjali. Għan-nom tal-Board Editorjali u tal-qarrejja nifirhulu minn qalbna għax barra milli huwa unur għalih innifsu tax-xogħol wisq kbir ta' l-ispizerija li huwa waqqaf u qieghed imexxi b'tant għozza u attenzjoni lejn il-fqar tal-Little Sisters of the Poor Home tal-Hamrun kif ukoll fil-Headquarters ta' l-Ordni fil-Belt, huwa unur anki għal pajjiżna l-Imsida li hu tant ihobb. Incidentalment fl-Imsida ma kellna l-ebda membru ta' dan l-Ordni barra mill-W. Rev.du Mons. Arturo Bonnici li dan l-aħħar qed joqgħod fostna.

Il-Kavalier Borg tweled il-Marsa fl-1 ta' Frar, 1919. Għamel l-ewwel studji tiegħu fl-iskola elementari tal-Marsa u fis-Seminarju Veskovili ta' Ghawdex, minn fejn għadda għall-aħħar klassi fil-Liċeo tal-Belt fl-1938. Wara l-Matrikola hu għamel il-korsijiet ta' Spi-

tennew bil-herqa li johrog id-disk u l-ktieb bil-mużika u l-versi ta' *Più non vorrei* u *Lilek il-lum* li, nittamaw, nisimghuhom fil-Eurovision għall-European Song Festival. Ikun unur għall-Imsida, għal Malta u Ghawdex, għaż-Żgħażaġh. Haddiema Nsara u l-M.T.V.



zjar u ta' Prokuratur Legali fl-Università Rjali. Hadem mal-Gvern bhala Spettu Sanitarju fil-Belt matul u gwerra, bhala l-Ispizjar ta' l-Isptar Ċentrali tal-Furjana, bhala Analista tad-Dwana, u bhala surmast ta' l-Assistenti Spizjara. Huwa Membru tar-Royal Society of Health, ta' l-Institute of Petroleum, u tas-Society for Analytical Chemistry, it-tlieta ta' Londra. Fl-1963 lahaq Donat First Class ta' l-Ordni Sovran u Militari ta' Malta.

Fl-1 ta' Diċembru, 1945, iżżewweg lis-Sig.na Mary Ann nee Gatt.

Lill-korrispondent tagħna, il-Kavalier Borg qallu li dawk il-parruċċani kollha fqar li jkollhom bżonn ta' xi mediċini mill-ispizerija tal-Kavaleri ta' Malta jew ta' San Gwann, jistgħu jmorru fis-Sede Ċentrali tagħhom f'196, St. Ursula Street, il-Belt, kull nhar ta' Sibb wara nofs in-nhar mit-

(jissokta fil-paġ. 8)

E. MAISTRE

of

162, BRITANNIA STREET,
VALLETTA

Tel. 24888

for

STATIONERY — PRINTING
RUBBER STAMPS — TOYS

PAGNA TAN-NISA

Minn CARMEN CARONARO

ZMIEN IR-RIGALI

F'dawn il-granet tal-Milied kulhadd ftit jew wisq jibda jikkonfondi biex jaghti rigali lil tal-familja jew lill-ħbieb. Biex ngħinkom fil-għażla ser nagħtikom xi ideat jien forsi ssibu dawn ta' ħtieġa.



L-omm lit-tifla tagħha tista' tagħtiha xi jersey jew tlestilha xi kaxxa tax-xogħol biex iddarriha tħobb il-ħjata. L-omm tista' anki jekk ma għandhiex zmien taħdem, tagħti lil bintha xi ktieb tajjeb li jibqa' jserviha anki 'l quddiem meta hija tkun f'darha. Dawn il-kotba jistgħu jinghataw anki mix-xebba lil habiba tagħha, lil xi xebba oħra li tiġi minnha, u anki mill-għarus lill-għarusa tiegħu, u ibqgħu żguri li dan huwa rigal tassew adattat u li jibqa' u li jagħmel gid.

It-tifla lil ommha tista' tagħtiha wkoll xi sett ta' cream u terra u xi xkupilja tax-xagħar. Jekk it-tifla tkun ingenuża tista' anki tagħti lil ommha xi rigal għad-dar, bħal xi sett doylers jew xi vażun sabiħ.

It-tifla lil ħuha tista' tagħtiha xi kartiera tas-sigarretti jew anki xi pad ta' l-ittri.

Lill-ħabiba, ix-xebba tista' tagħtiha ħafna xorti, bħal xi beauty set, jew xi handbag jew scarf tal-bellus, xi beret, tea-cosy tal-feltru jew pannu, bl-applique li din malajr tagħmilha.

Tinsewx ukoll meta tippakkjaw ir-rigali, li żzejnuhom kemm tistgħu, għax ir-rigal jidher sabiħ id-doppju jekk inti tkun taf iżzejnu.

Il-mara lir-raġel tagħha tista' tagħtiha xi pullover jew sett ta' ingravata u peduni jaqblu, xi ċinga ta' l-arlogg, xi sett tal-lehja, xi ktieb li jogħġbu; anki xi ħaġa ta' xi hobby li għandu, bħall-pittura. Tista' anki tagħżillu xi tabakk tal-pipa jew sigarretti li huwa jħobb, xi kartiera jew xi lighter.

U lit-tfal? Lit-tfal iż-żgħar tista' tagħżel għalihom skond l-età tagħhom, għaliex it-toys hemm ħafna x'tagħżel għal kull età; u dawk it-toys li huma adattati għal min għandu sena, ma humiex adattati għal dawk li għandhom sitt snin. Mela halli nagħtikom xi ideat kif tagħtu r-rigali lit-tfal skond l-età. L-ewwelnett għandkom tagħżlu toys li ma jistgħux ikorru bihom. It-tieni araw li toys li tagħtuhom ikunu jistgħu jitgħallmu xi ħaġa minnhom; niftakru li t-tfal jieħdu gost ħafna jekk tagħtuhom xi toy li huma jixtiequ, u allura jista' anki

wiehed jistaqsihom x'inhu l-aktar li jixtiequ biex tara f'ħiex int. Araw li ma tagħtux xi toys lit-tfal li ma jkunux jistgħu jimmaniġġawhom, jew xi toys li jkun tal-babies, li ma jistgħu jagħmlu xejn ħlief iħarsu lejhom. Ftakru li t-tfal jitgħallmu l-aktar huma u jilagħbu, għaliex tifel jew tifla b'saħħithom dejjem jaraw x'jivvintaw u x'jaqilgħu, iġebbd u anki kultant iqattgħu, biex jaraw l-oġġett kif inhu magħmul; dan juri l-intelligenza tagħhom, għaliex ċerta kurżità hija sinjal ta' l-intelligenza tagħhom, u t-tfal jitgħallmu bil-mistoqsijet.

Lit-tfal ta' xi sentejn jew tliet snin tista' tagħtihom xi barmil tar-ramel u xi palletta, jekk tkun tifla għaliha xi pupa. Lit-tfal ta' bejn 3 u 4 snin tista' tagħtihom xi pram tal-pupa żgħira, xi tea set, xi set tal-bricks, xi tafal biex jimmodellawh,

blackboard bil-gibs ikkulurit, pniezel tal-kulur biex ipiġu u folji jew kotba biex ipiġu fuqhom.

Minn 5 sa sitt snin tista' tagħtihom xi toys biex jifurmawhom huma, bħal bricks, xi scooter, kotba bl-istampi, nursery rhymes u stejjer tal-Vangelu; għasubien ukoll tista' tagħtihom xi train, xi karrozzu xi vapur jew dgħajsa. Għal-bniet ixtrulhom xi kanvas biex jaħdmu fuqu xi pont sempliċi, suf ikkulurit u labar b'għajnejhom kbira biex jaħdmu s-suf.

Issa niġu għat-tfajliet. Lil dawn tistgħu tixtrulhom xi fardal helu għax-xogħol tal-ħjata, jew anki xi fardal għall-kċina magħmul bil-frillijiet li ngħidulu "best apron". Dan ikun rigal tassew helu anki bejn l-aħwa; jew xi ktieb tar-riċetti li intom iżzommu bejniatkom gol-kexxun tal-mejda, biex
(jissokta fil-paġ. 8)

20th Century

IMP. & EXP. AGENCY

84, ST. JOHN STREET - VALLETTA

SOLE AGENTS FOR

ALL

LESA PRODUCTS

WYNDSOR

TAPE RECORDERS

and

ULTRAVOX TELEVISIONS

AFTER-SALE SERVICE GUARANTEED

Phone: 21873

GARA TA' KULTURA RELIĠJUŻA

Fid-9 ta' Novembru, bħal ma kien imħabbar fil-gazetta *L-Imsida* ta' Novembru - Diċembru, fl-Istitut Kattoliku saret l-ewwel serata ta' din il-Gara ta' Kultura Reliġjuża bejn il-parroċċi, u dak in-nhar iltaqgħu t-teams ta' l-Imsida kontra dak ta' Birkirkara. It-team ta' l-Imsida ħareġ rebbieħ fuq dak ta' B'kara b'punt wieħed. Quddiem ħafna nies it-team tagħna għamel kuragg u wieġeb bl-ikbar dettallji r-risposti kollha mistennija minnu.

Dawk li ħadu sehem kien s-Sur John Sapiano, is-

Sur Albert Marshall, is-Sur M. C. Spiteri, Miss Anna Zerafa u s-Sur Raymond Galea. Leader tat-team kien is-Sur Lino Bartolo.

Wara saret serata varjata ta' Talent Misidjan, u hawn ukoll il-parroċċa tagħna għamlet figura attraenti quddiem l-udjenza preżenti. Fost dawk li ħadu sehem insibu lis-Sur Charles Casano li bil-hila artistika tiegħu zamm l-udjenza attenta għal dak li kien ipingi; lil Mr. Joe Greengrass li daqq l-accordion, u interpreta selezzjoni min-*Nabucco* u *t-Traviata* b'hila kbira. Anna Zerafa kantat għall-ewwel darba fuq il-palk u jidher li għad tipprometti għall-mod kif interpretat il-kanzunetta tas-Surmast Carmelo Zammit. Il-bravu f'fajjel Arnold Cassola kanta xi kanzunetti miktubin mill-papà tiegħu, il-Kav. Albert Cassola. Fl-aħħar Mr. Walter St. John daqq il-pjanu u semmghalna b'cejjeċ klassiċi magħrufa li flimkien mal-hila tiegħu taw gost lil min semagħhom.

Wara, biex is-serata tingieb fit-tmiem, il-Compere, is-Sur Maurice Lubrano, stieden lil-Leaders tat-teams, li kienu r-Rev. Karm. Aquilina għat-team ta' Birkirkara u Lino Bartolo għat-team ta' l-Imsida, biex jgħidu kelmtajn. Lino Bartolo rringrazzja lil dawk kollha preżenti u lil dawk li ħadu sehem, u wiegħed li ser ikompli jistudjaw halli darb'ohra jergħu jagħmlu suċċess. Fil-15 ta' Frar, l-Imsida jmissha tilgħab kontra t-team ta' Had-Dingli.

ZMIEN IR-RIGALI

(jissokta minn paġ. 5) iservi għal kulhadd, għall-aħwa bniet kollha u għall-omm. Lill-guvintur tista' tagħtihom xi ħaġa bħal ingravata, xi par kalzetti jew par cuff links, li llum hawn ħafna minnhom.

Fl-aħħarnett tinsix li jekk inti ser tagħti xi rigali lill-membri kollha ta' l-istess familja tista' tagħmel bħal Christmas Hamper, tirrangħ sabiħ ġo kaxxa tal-kpiepel, iksiha bil-karti ikkuluriti u imliha bir-rigali li tkun ser tagħtihom.

Nahseb li b'hekk solvejt wahda mill-ħafna problemi ta' dan iż-żmien li ħafna minna niltaqgħu magħha. Jiena wkoll nixtieq li nagħti lill-qarrejja ta' din il-paġna l-isbaħ xewqat għall-festi tal-Milied u bidu ta' sena ġdida mimlija hena, barka u risq kif irid il-Bambin.

(jissokta minn paġ. 4) 3.30 p.m. 'il quddiem fejn hu jaqdihom bil-qalb kollha basta jkollhom ir-ricetta tat-tabib għallinqas għall-ewwel darba li jmorru u li fuqha l-Kappillan jew l-im-semmi Mons. Arturo Bon-

nici, bħala membru ta' l-istess Ordni, ikun iċċertifika li l-persuna li tkun ma tkunx tista' tħallas.

Nifirhu mill-ġdid lil Chev. Joseph Borg u ngħidulu biex ikompli x-xogħol li qed jagħmel lis-soċjetà.

SHELL FILLING STATION

(Prop. J. Pace & Sons)
MENQA SQUARE - MSIDA
Telephone: Sliema 2745



Jekk tridu trabbu flieles għan-negozju u taqilgħu l-flus minnhom ixtro mill-

WEMBLEY STORE
KINGSWAY - VALLETTA



Flieles li jekk ikunu mrobbija tajjeb, f'għaxar ġimghat jistgħu jaslu biex jiżnu ċirka ratlejn il-wieħed.

Għawwietaq bojod jew honor li jieklu f'tit u jbidu ħafna.

Għal informazzjonijiet oħra irrikorru fl-ewwel sular tal-

WEMBLEY STORE
KINGSWAY - VALLETTA

jew ċemplu:

25148 - 26631

Il-WEMBLEY STORE huwa magħruf biżżejjed għall-flieles li jbiegħ.

A B C

STATIONERS & PRINTERS
NEWSAGENTS & PHOTOGRAPHERS

**FOR QUALITY PRINTING
AND QUICK SERVICE**

201, OLD BAKERY STREET


3/5, SOUTH STREET

VALLETTA

Postijiet ta' Interess fl-Imsida - 3.

REDIFFUSION HOUSE

Minn LINO BARTOLO



Din is-sena, ir-Rediffusion, li l-lum jinsab fil-Parroċċa ta' l-Imsida, jaghlaq 30 sena ta' xandir, u ghalhekk xieraq li ngibu xi kelmtejn fuqu. Fl-Imsida ma giex qabel is-sena 1957, imma sa dak iż-żmien kien lahaq għamel hidma kbira ta' xandir sa mis-sena 1935 u l-iżjed fi żmien il-gwerra. Il-għadd ta' l-imsejbin u l-hidma tar-Rediffusion kienu żdiedu hekk bil-qawwi li nħasset il-ħtieġa li jinbena stazzjon ġdid li jiġbor fih l-uffiċini, l-istrumenti u l-makinarju kollu.

Inxtrat biċċa art fuq Gwardamanga, xi 300 jarda 'l barra mill-isptar, u f'Mejju ta' l-1956 inbeda x-xogħol tal-bini. Dan baqa' sejer sa Diċembru ta' l-1957, u sewwa sew nhar it-30 ta' Diċembru, 1957, saret l-ewwel xandira mill-post il-ġdid. Dak in-nhar filgħaxija fil-Canteen kbir tar-Rediffusion saret stedina tal-Milied għall-ħaddiema u l-mexxejja tar-Rediffusion.

Imma l-ftuħ uffiċjali sar nhar it-23 ta' Jannar, 1958. Il-Gvernatur Sir Robert Laycock, li kellu miegħu liċ-Chairman tal-Kumpannija Mr. F. Bellchambers u

lill-General Manager Commander E. Hamilton Hill, fetaħ il-bieb tal-ħadid b'muftieħ tad-deheb u wara sar it-tberik mill-E.T. Mons. M. Gonzi, meghjun mill-Kappillan tal-Parroċċa, il-W. Rev. Dun A. Pace. Fost il-mistednin kien hemm l-E.T. Mons. E. Galea, Isqof ta' Tralles, il-Logotenent Gvernatur Trafford Smith u martu, l-Onor. J. Abela, li deher għall-Prim Ministru, il-Commander-in-Chief, il-G.O.C., Mons. A. Bonnici u bosta oħrajn.

F'April ta' l-1958, il-bini l-ġdid tar-Rediffusion kien ikkonsagrat lill-Qlub Sagra-

tissimi ta' Ġesù u ta' Marija mill-E.T. Mons. E. Galea, Isqof ta' Tralles, meghjun minn Fr. H. Born O.P., u fiddaħla tal-bieb tqieghdet xbieha tal-bronż li turi l-Qalb ta' Ġesù imhejjija minn George Atkins tar-Rediffusion. Għaċ-ċerimonja kien hemm ukoll Mr. F. J. Bellchambers, Mr. A. Kemp u Mr. F. Yardley.

Kemm ilu fuq il-gholja ta' Gwardamanga, ir-Rediffusion għamel hidmiet qawwi u kellu xandiriet kbar. Fosthom insemmu x-xandiriet taċ-ċentinarju ta' San Pawl, it-tagħrif li nġhata bl-akbar reqqa fil-mewt u l-funerali ta' Papa Piju XII u Papa Giovanni XXIII, kif ukoll fil-ħatra u fl-inkurnazzjoni ta' Papa Giovanni XXIII u ta' Papa Pawlu VI. Insemmu wkoll ix-xandir tal-Koncilju, tal-funerali ta' Churchill u ta' Kennedy u, fuq kollox, ix-xandir tal-festi ta' l-Indipendenza.

Il-programmi dejjem baqgħu jilħqu bilanċ tajjeb u livell għoli. Id-drama li tinstama' minn fuq ir-Rediffusion li hi mmexxija minn Panel ta' tlieta min-nies, mhux biss hi l-aktar imfitxija mis-semmiegħa, imma għandha wkoll standard għoli li jħabbatha ma' ta' barra. Il-letteratura Maltija għandha triq miftuħa bix-xandir letterarju li jsir, waqt li l-Baned Maltin b'dan is-servizz jinstemgħu f'kull dar. It-tfal għandhom programmi sbieħ għalihom waqt li l-kbar għandhom kull sura ta' mużika biex tferrahom. Fuq kollox jinġhata servizz pubbliku lil

kulhadd mhux biss bix-xandir ta' l-aħbarijiet u ta' taħditiet u argumenti li jżommu lil kulhadd imgharraf b'dak li jiġri f'Malta u fid-dinja, imma wkoll bil-ghajnuniet li jinġhataw bit-tagħrif fuq it-temp, bis-sejhat għall-fqar, għall-benefiċenzi, għal dawn li jehtiegu d-demem, għal min ikun tilef xi haġa u qadjet oħrajn.

Kemm ilu Gwardamanga r-Rediffusion fittex li jkattar il-kultura f'Malta bin-nies li stieden jiġu minn barra halli jkantaw jew idoqqu f'teatru f'Malta. Fost dawn insemmu lil Moura Lympany, lil Segovia, lil Joan Hammond, lil Compoli, lil Renato de Barbieri, lil Pears u lil Bream, lil Moiseiwitsch u oħrajn.

Ma nistgħux inhallu barra hidma kbira li qed jagħmel ir-Rediffusion fil-Parroċċa ta' l-Imsida. Din hi l-ghajnuna li jagħti lill-Creche ta' l-Ursolini. Hemm Kumitat apposta li fih turi hidma kbira Mrs. D. Hamilton-Hill, biex jittiehed hsieb ta' wieħed mill-flats. It-tfal tal-Creche huma wisq għeżiež għar-Rediffusion li jieħu hsiebhom bil-hegga u bir-reqqa.

L-isbaħ relazzjonijiet jinsabu bejn ir-Rediffusion u l-Parroċċa. Waħda mill-isbaħ grajjiet tas-sena għar-Rediffusion hija meta fi żmien il-Għid il-Kbir, il-W. Rev. A. Pace, Kappillan tal-Parroċċa, jitle' jbierek Rediffusion House u, minn meta nbnet Television House, jitle' jbierek ukoll dan il-post ġdid. Ir-Rediffusion ukoll huma responsabbli għas-sistema ta' loudspeakers li hemm fil-Knisja Parrokkjali.

Minn qalbna nifirħu lir-Rediffusion għat-tletin sena ta' xandir li ilu fih, u nixtqulu snin twal fostna fil-hidma siewja u tajba tiegħu.

BUSY

BEE

SPECJALITA' Għal Żmien il-Milied

Varjeta' kbira ta' Fancy Cakes
Christmas Cakes u Sufflejiet
ta' kull għamla u daqs
u elf haġa oħra

SERVIZZ MILL-AHJAR BI PREZZ MODERAT

L-IMSIDA

Tel. 31738

KUMITAT TAÇ-ĊENTINARJU

Il-Kumitat imwaqqaf biex ihejji l-festi centinarji tal-Parroċċa fl-1967 jixtieq iġharraf lill-Misidjani kollha li fetaħ fund ta' donazzjonijiet għall-ispejjeż ta' l-istess festi. Jixtieq jappella, għalhekk, lil kulhadd, speċjalment lid-dilettanti, biex jgħinu. Kull donazzjoni għandha tintbagħat lill-Kaxxier, Kumitat Festi Ċentinarji, Nru. 5, New Street, Msida. Għal kull donazzjoni tingħata riċevuta u wara, il-lista tiġi pubblikata fil-gazzetta "L-Imsida". Mela kuragg, inkunu generużi u San Ġuzepp iħallasna. Grazzi.



IL-KUMITAT ĊIVIKU

ID-DRENAGG

Il-Kumitat Ċiviku għadu kemm issottometta rapport lill-Awtoritajiet ikkonċernati dwar id-drenagg fl-Imsida u Tal-Pietà. Ix-xogħol u t-thejjija tar-Rapport saru minn Kummissjoni komposta minn professjonisti u nies ta' esperjenza li kien hatar il-Kumitat aktar kmieni din is-sena.

Ir-rapport jagħti stampa ċara tad-drenagg fil-prezent u l-konsegwenzi li qiegħed jikkaguna u dawk li jista' aktar jikkaguna fil-futur. Fl-istess rapport ġew inklużi wkoll suggerimenti, fosthom attenzjoni u żamma aħjar tal-katusi tad-drenagg li għall-Imsida tal-lum huma dojq wisq; "pumping" regolari biex ma jgix aktar ikkagunat "overflow" fil-baħar u li l-kanali għall-ilma tax-xita ma jkollhomx konnessjoni aktar ma' dawk tad-drenagg.

FLOODS

Bħal issa l-kanali ta' l-

ilma tax-xita fl-Imsida u Tal-Pietà jinsabu mnaddfa u lesti biex jilqghu l-ilma f'każ li terġa' tagħmel xita qalila bħal dik ta' Ottubru li b'konsegwenza ta' hekk il-Misidjani sofrew inkonvenjent liema bħalu minhabba l-floods. Dawn il-kanali ġew imnaddfa immedjatement mill-Gvern wara talba li saret mill-Kumitat Ċiviku tagħna lill-Ministeru ikkonċernat. Il-Kumitat ġie mġharraf ukoll li qed isir kanal għall-ilma tax-xita f'Dargens Road biex ikun jista' jilqa' l-ilma li jkun nieżel mi-istess triq u jwadbdu l-baħar.

HIDMIET OHRA

Fost affarijiet ohra li bħalissa l-Kumitat qiegħed jistudja u li fuq bosta minn-hom diġà giet miftuħa korrispondenza ma' l-Awtoritajiet ikkonċernati, hemm Letter Box f'Valley Road, Dwal aħjar fl-istess triq u Gwardamanga Hill, u l-Għajn tal-Hasselin.



LOEWE

OPTA

T.V.

JAĦSLU, ILAĦALHU, JĠHALLU U JAGĦSRU

WAĦEDHOM!

IL-MAGNI TAL-HASIL AWTOMATIĊI

INDESIT

U

LINDE REFRIGERATORS

Agent waħdani:

CONSIGLIO D'AMATO

WESTERN RADIO SERVICE

701, HIGH STREET — HAMRUN

SPORTS

Minn CHARLIE CASHA M.A.F.A LEAGUE MSIDA WOLVES

Mill-aħhar ħarġa tal-gaz-zetta *L-Imsida*, it-team ta' l-Amateurs Msida Wolves lagħab tliet loġġbiet oħra tal-league tal-M.A.F.A. fejn zamm il-bandiera tperper bit-tliet rebħiet li rnexxielu jakkwista u tela' fl-ewwel post tal-klassifika mal-FSOBIANS tal-Furjana.

Il-klassifika taqra hekk:

	P.	W.	D.	L.	F.	A.	Pts.
Msida W.	5	4	0	1	8	4	8
Fsobians	5	3	2	0	6	2	8
Hamrun L.	4	3	1	0	7	1	7
Hamrun U.	4	1	2	1	4	3	4
Zejtun Alb.	3	1	1	1	6	4	3
Vall. S.P.	3	1	0	2	3	3	2
Marsa Ygs.	3	0	0	3	1	9	0
Sliema Y.B.	4	0	0	4	1	6	0

Msida W. 2
Sliema Young Boys . . . 1
(14 ta' Novembru, 1965)

Il-Young Boys imheddin mir - relegation, irsistew kemm felhu biex itejbu l-qagħda tagħhom fil-klassifika, imma l-Misidjani kienu ferm superjuri mill-aversarji u fis-16-il minuta ta' l-ewwel half *Ritche Cauchi* skorja l-ewwel goal Misidjan. Wara dan il-goal, il-Young Boys għamlu sensjela ta' attakki u heddu sewwa l-lasti Misidjani, imma Lino Mizzi kien dejjem sod bejn il-lasti Misidjani.

20 Sena Referee - 10 Snin President

F'dan ix-xahar ta' Diċembru, is-Sur Joe Cassar Naudi jicċelebra l-20 sena attiv bħala referee. Kien f'Diċembru, 1945, illi s-Sur Joe Cassar Naudi irreffja l-ewwel loġġba tiegħu tal-Minors League bħala referee tat-III klassi.

Għalkemm is-Sur Cassar Naudi irreffja l-aktar loġġbiet akkaniti fostna u barra minn Malta loġġbiet Internazzjonali; u loġġbiet fil-European Cups, irreffja loġġbiet fl-Ingilterra, Italja, Libja, Greċja, Ċipru, Turkija u Albanija, l-aktar data li jibqa' jiftakar hija d-data tal-5 ta' April, 1965, meta wara s-Seminar tal-M.F.A. Sir Stanley Rous, President tal-F.I.F.A., ipprezentalu l-Badge tal-F.I.F.A. u sar l-ewwel referee Malti eleggibbli li jilbes din il-badge.

Attività oħra li s-Sur Cassar Naudi ma jinsa qatt hija meta fl-1958 kien mar kors governativ fl-Ingilterra u l-F.A. Ingliża appunta-

Fit-tieni half it-team tagħna lagħab aħjar u *Charles Bason*, li gie mgħajjat għal din il-loġġba fl-aħhar minuta, skorja t-tieni goal Misidjan b'daqqa ta' ras minn corner moghti minn Joe Demarco. Is-Slimizi regghu għamlu xi attakki u Scerri, l-aħjar forward tal-Young Boys, skorja l-uniku goal għat-team tiegħu.

Kif lagħbu: Lino Mizzi; Alfred Galea, Tony Betts; Alfred Ellul, Louis Betts, Charles Sullivan; Ritchie Cauchi, Joe Demarco, Alfred Cutajar, Alfred Muscat, Charles Bason.

Msida W. 2
Hamrun United 1
(21 ta' Novembru, 1965)

Msida Wolves lagħbu din il-loġġba mingħajr tlieta mill-aħjar players tagħhom: Lino Mizzi indispost, u Lewis Betts u Ritchie Cauchi morda. Imma Victor Baldacchino kien sostitut tajjeb għal Lino, filwaqt li Henry u Tony Mifsud lagħbu loġġba ferm tajba.

Il-Wolves kienu superjuri mill-bidunett u fil-15-il minuta *Joe Demarco* skorja l-ewwel goal minn pass perfett ta' Cutajar. Fit-tieni half il-Hamrun tjebu aktar imma l-Misidjani baqgħu

tu biex jikkontrolla l-F.A. Amateur Challenge Cup Competition bejn Civil Service u l-Old Owens.

Is-Sur Cassar Naudi attenda korsijiet tar-Referees barra minn Malta, f'Via Reggio, l-Italja, u f'Basham Abbey, l-Ingilterra, għar-Referee Instructors Course. Huwa wkoll irrappreżenta lill - M.F.R.A. fir-Referees Association Annual Conference f'Worcestershire.

Din is-sena wkoll is-Sur Cassar Naudi jagħlaq 10 snin bħala President tal-M.F.R.A. fejn qabel ma sar President fl-1955-56 kien is-Segretarju Onorarju ta' din l-Association. Is-Sur Cassar Naudi huwa wkoll il-President tal-Kumitat Civiku u tal-Banda "Melita" ta' l-Imsida.

Aħna l-Board Editorjali tal-Gazzetta *L-Imsida* nifirhu lis-Sur Joe Cassar Naudi u nixtiequ aktar suċċessi.

superjuri. Imma għali-kuntrarju tal-loġġob *Borg* gie id-draw minn pass ta' Camilleri. Fis-66 minuta *Joe Demarco* rċieva mingħand Anton Naudi u ma kellu l-ebda diffikultà biex jiskorja l-goal tar-rebħa.

Kif lagħbu: Victor Baldacchino; Alfred Galea, Charles Sullivan; Alfred Ellul, Tony Betts, Alfred Muscat; Anton Naudi, Joe Demarco, Alfred Cutajar, Henry Mifsud, Tony Mifsud.

Msida W. 2
Marsa Youngsters . . . 0
(28 ta' Novembru, 1965)

Wara din il-loġġba l-gaz-zetti lokali kollha kellhom tiffir għat-team Misidjan u qablu li din is-sena l-Wolves għandhom team qawwi biżżejjed biex jirbaħ il-league tal-M.A.F.A. u qiesu wkoll it-team Misidjan bħala wiehed miil-aħjar teams li qatt ipparteċipa fil - kompetizzjonijiet tal-M.A.F.A.

L-Msida Wolves urew is-

solita superjorità tagħhom u fl-ewwel half *Charles Buttigieg* skorja l-ewwel goal.

Fit-tieni half *Alfred Cutajar* skorja t-tieni goal b'kanunata li ma ta ebda ċans lill-goalkeeper tal-Marsa jilqa'.

Kif lagħbu: Lino Mizzi; Alfred Galea, Tony Betts; Alfred Ellul, Louis Betts, Alfred Muscat; Charles Buttigieg, Joe Demarco, Alfred Cutajar, Charles Sullivan, Tony Mifsud.

Il-loġġbiet kollha saru fil-Corradino Ground 'A'.

Wara din il-loġġba l-Msida Wolves giebu t-total ta' goals favurijom f'din il-kompetizzjoni għal 8 skorjati hekk: Ritchie Cauchi 2 (fi 3 loġġbiet); Joe Demarco 2 (f'4 loġġbiet); Alfred Cutajar 2 (f'5 loġġbiet); Charles Bason 1 (f'loġġba waħda) u Charles Buttigieg 1 (f'żewġ loġġbiet); filwaqt li dejjem preżenti kellna lil Alfred Galea, Tony Betts, Charles Sullivan, Alfred Cutajar, Alfred Muscat.

BILLIARDS

Fil-Każin tal-Banda "Melita" qed issir Kompetizzjoni tas-Snooker fuq bażi ta' K.O. għall-membri tal-Każin. Sbatax-il membru qed jipparteċipaw f'din il-kompetizzjoni li qajmet interess kbir bejn il-players u l-membri.

Ir-rebbieħ ta' din il-kompetizzjoni jirċievi Trophy u miniature cup filwaqt li l-finalista jirċievi tazza. Stikka tal-Billiard tigi rregalata lil min iwaqqaf l-aktar break tul il-kompetizzjoni.

It-Trophy giet ġentilment mogħtija mis-Sur Remig Farrugia, membru tal-Kumitat tal-Każin, filwaqt illi s-Socjetà offriet l-istikka u ż-żewġ tazzi.

Sakemm morna għall-istampa il-kompetizzjoni kienet waslet sat-tieni round. Hawn aħna għibna għalikom ir-riżultati u tagħrif aktar nipubblikawh f'ħarġa oħra. Il-kompetizzjoni hija mmexxija mis-Sinjuri: F. Camilleri, C. Taljana, J. Agius.

RIŻULTATI:

First Round

C. Abela	0 vs.	E. Camilleri	3
J. Borg	0 vs.	E. Paris	3
A. Williams	1 vs.	J. Zammit	2
J. Galea (jnr.)	2 vs.	C. Azzopardi	1
A. Zahra	2 vs.	E. Micallef	1
J. Galea (snr.)	3 vs.	P. Galea	0
A. Said	0 vs.	A. Xuereb	2
Bye: A. Agius, A. Borg, V. Borg.			

Second Round

F. Paris	2 vs.	A. Xuereb	0
J. Zammit	0 vs.	J. Galea (jnr.)	3
J. Galea (snr.)	0 vs.	A. Zahra	2
A. Camilleri	0 vs.	V. Borg	3
Bye: A. Agius, A. Borg.			

L-akbar break tal-kompetizzjoni sa issa sar minn Joseph Galea Senior, li fl-ewwel round rebah lil P. Galea u tella' l-akbar break ta' 23. Joseph Galea Senior tilef fit-tieni round kontra Anton Zahra.

Breaks oħra saru minn Joseph Zammit, bi 22; Joseph Galea Junior b'21, u Francis Paris b'20. Il-breaks l-oħra kienu kollha inqas minn 16.

VARJETA'

 Minn F. E. R.

INQAQAR U NTIETEF
THE SHADOWS

Film ta' 30 minuta, jismu "Rhythm 'n' Greens" jagħti lix-Shadows l-opportunità li juru t-talent mużikali u komiku tagħhom. F'dan il-film ix-Shadows jagħmluha ta' eroj fi żminijiet il-Cavemen, il-Vikings, fi żmien ir-Re Canute, William the Conqueror, il-Kroċjati, Elizabetta I, fi żmien it-tieni gwerra dinjija, tal-preżent u tal-futur. Tistgħu tobsru x'ser taraw. Il-film hu dirett minn Christopher Miles u Robert Morley hu n-narratur.

KIM NOVAK

Fi żmien li Kim Novak kienet qed tiffilmja "The Amorous Adventures of Moll Flanders" kienet qed toqgħod go kastell.

Meta staqsewha jekk il-kastell kienx fih fatati, hija qalet: "Naħseb li iva. Il-ghaliex darba waqt li kont qed nara show mużikali fuq it-T.V. qomt niżfen u f'daqqa waħda sibt ruhi ndur u ndur u ġejt imsabbta mal-ħajt. X'qatt aktar seta' jkun jekk mhux xi fatat?"

PAUL NEWMAN

Hafna atturi jiddeju jigu mistoqsija liema hija l-parti li l-aktar hadu gost jagħmlu. Għalhekk Paul Newman meta gie mistoqsi, hu wieġeb: "Jekk ikollok tużżana tfal u xi hadd iġidlek liema hu l-favorit tiegħek, inti xi tghidlu? Tghidlu li thobbhom kollha. Jien inhossni l-istess fuq il-partijiet li hdimt. Kieku ma għogħbunx ma hdimthomx".

SOPHIA LOREN

Għall-parti li hadmet f'"The fall of the Roman Empire" Sophia Loren hadet miljun dollaru. Meta hi giet imħallsa b'nofs miljun għal "El Cid", Samuel Bronston qal lil Carlo Ponti, ir-raġel tagħha, li jekk qatt terġa' tagħmel film hi jkun jisthoqqilha miljun. U hekk kien. Meta Bronston baġħat lill-Viċi President tiegħu, Paul Lazarus, Ruma b'istruzzjonijiet u cheque bil-quddiem ta' 100,000 dollaru, hu qallu li jekk Loren titlob dollari aktar, ihassru kollox għall-film "The fall". Imma minn dan xejn ma gara għax Sophia ma talbitx aktar.

PETER AND GORDON

Peter Asher u Gordon Waller, anzi aħjar, Peter u Gordon, saru hbieb daqs hames snin ilu meta kienu l-iskola. Wara sitt xhur li saru jafu lil xulxin bdew idoqqu l-kitarra u jkantaw songs tan-nazzjon. Għall-ewwel kienu jagħmlu dan bħala divertiment, iżda wara bdew idoqqu u jkantaw f'diversi kunċerti u f'xi skejjel kif ukoll f'xi hwienet u fil-każini.

Gordon halla l-iskola meta kellu 18-il sena, u flimkien ma' Peter kien joqgħod idoqq fil-pajjiż. Għall-aħhar tas-sena 1963, ħabib tagħhom irreġistrahom fil-London Pickwick Club. Kien hawnhekk li bdiet ix-xorti sabiħa tagħhom.

Wara li spiċċaw il-kunċert, Norman Newell, il-manager ta' l-EMI, talabhom biex imorru fl-uffiċċju tiegħu. Norman Newell qallilhom biex jirrekordja song li kienet *A world without love*, li kienet miktuba minn John Lennon u Paul McCartney tal-Beatles. Din id-diska malajr daħlet fit-"Top Twenty" fejn gawdjet għal hafna gimghat postijiet sbieħ.

Gordon Waller tweled fi Scotland fl-4 ta' Ġunju tas-sena 1945. Huwa jobgħod xagħharu maqtuġħ qasir, iqm filgħodu kmieni, iħobb jorqod, il-fotografija, kejki-jiet taċ-ċikkulata u te.

Peter Asher tweled Londra fis-sena 1944. Jobgħod ipejjep, il-hjar u jqum filgħodu kmieni. Jilbes in-nuċċali. Iħobb il-filosofija u



l-jazz modern.

L-aħhar songs li hargu kienu *True love way*, *To know you is to love you*, u issa għandhom id-diska *Baby I'm yours*, li nisperaw li tagħmel suċċess bħal dawk ta' qabilha.

G. GIORDANO

JEWELLER

Crystal Dealer

76, RUE D'ARGENS
 MSIDA

Res.: Dial 34527

For all kinds of
Fresh Vegetables, Pasteurized Milk,
Frozen Foods and Groceries
 visit the
SPLENDID STORE
 Prop. J. M. FARRUGIA & SONS
 53, D'ARGENS ROAD — MSIDA
 Orders by phone will be accepted
 with Free Delivery if you Dial 32364.

FALZON'S PHOTO STUDIO
 CAMERAS, FILMS
 & PHOTO GOODS DEALER
 Passports, Portraits, Weddings, Parties
 and other social activities by appointment.
 88, MANNARINO ROAD, BIRKIRKARA
 or apply at
 3, NEW STREET, MSIDA

SAVOY GARAGE
 (Props. J. Pace & Sons)
 Private Buses,
 Cars and Volkswagens
 for Hire Service
 at Moderate Prices.
 246-250, D'ARGENS ROAD
 GZIRA
 and
 SLIEMA ROAD, GZIRA
 (opposite Marshall Court)
 Phone: Sliema 31332
 DAY AND NIGHT SERVICE